



جلد 01 شماره 17، 2024

Article

Historical Sensibility in Tahira Iqbal's Novels *Neli Bar* and *Graan*

طاہرہ اقبال کے ناولوں نیلی بار اور گراں میں تاریخی شعور

Muhammad Taimoor Khan¹, Dr. Humaira Ishfaq²¹ Visiting Lecturer, Federal Urdu University Islamabad² Associate Professor, Department of Urdu, International Islamic University, Islamabad*Correspondence: Humaira.ishfaq@iiu.edu.pkمحمد تیمور خان¹، ڈاکٹر حمیرا اشفاق²¹ وزٹنگ لیکچرار وفاقی اردو یونیورسٹی اسلام آباد، ² ایسوسی ایٹ پروفیسر، شعبہ اردو، بین الاقوامی اسلامی یونیورسٹی، اسلام آباد

eISSN: 2073-3674

pISSN: 1991-7813

Received: 02-04-2024

Accepted: 13-06-2024

Online: 27-06-2024



Copyright: © 2023
by the authors. This is
an access-open article
distributed under the
terms and conditions
of the Creative
Common Attribution
(CC BY) license

Abstract: Tahira Iqbal is one of the most important writers of Urdu literature, who is a multi-faceted personality, and she is one of the most famous fictional writers and novelists of the present era. , social and political references are found that narrate moment by moment changing history and its impact on society. The post-Pakistan difficulties, migration events abroad in exchange for economic depression and the situation of the common citizen during different regimes have been mapped. In these novels, the effects of modernization and globalization on our society are also found. Thus, this research not only sheds light on the cultural and social movements embedded in Urdu literature, but also speaks to the historical, cultural and social consciousness of the writer Tahira Iqbal. There is evidence.

Keywords: Tahira Iqbal, Fictionist, Novelist, Garan, Neeli Bar, Partition of India, Historical Tragedies, History

ڈھال کر اس کی عکاسی کی ہے۔ اس عکاسی میں بھی ان کا زیادہ زور ان یادوں پر ہے جو تقسیم کے وقت ہونے والے سانحات سے گزرنے والے لوگوں کے دلوں میں باقی رہ گئی تھیں۔ ناول کے پہلے باب میں جگہ جگہ اس تاریخی واقعے کی بازگشت سنائی دیتی ہے۔ ایک جگہ وہ تقسیم کے سانحات سے گزرنے والوں کی یادوں کو یوں ناول کا حصہ بناتی ہیں کہ تقسیم سے قبل مسلم ہندو مشترکہ سماج کی تاریخ سامنے آنے لگتی ہے۔ ایک اقتباس ملاحظہ ہو:

ہائے نی پتہ نہیں کب سجن دشمن ہو گئے۔ ادھر موہڑے، گورے، تھلے، بگے، کرپال، پر تھے
، ساگری، روات سکھوں کی کوئی دکانیں تھیں۔ چھنی عالم شیر میں خزان سنگھ کی ہٹی سب سے
بڑی دکان تھی۔۔۔ ایسا بھگوان کبھی خالی ہاتھ واپس نہ آنے دیا۔^۲

ناول گراں میں طاہرہ اقبال نے گراں (گاؤں) کی لوگوں کی زبانی تاریخ کے ان واقعات کی بھی عکاسی کی ہے جب اس خطے پر انگریز کا قبضہ تھا۔ انگریز اگرچہ یہاں غاصب کے روپ میں تھے جو یہاں کے وسائل کو اپنی جدی ریاست کی مضبوطی اور استحکام کے لیے استعمال کرتے تھے اور اس عمل کے دوران میں انھوں نے مقامی جاگیر داروں کے ساتھ مل کر نچلے طبقے کا استحصال بھی کیا، تاہم انگریزی عہد میں بہت سے ایسے اقدامات بھی تھے جن سے عوام میں ان کے بارے میں کسی قدر مثبت رویہ اور اچھی سوچ بھی پائی جاتی تھی۔ ایسے اقدامات میں امن وامان کی بہتر صورت حال بھی شامل تھی۔ طاہرہ اقبال گاؤں کی عورتوں کی زبانی اس صورت حال کے ساتھ ساتھ انگریزی عہد میں طبقہ اشرافیہ کی قدر و منزلت کو بھی نمایاں کرتی ہیں۔ وہ ناول گراں میں ایک جگہ لکھتی ہیں:

"ہائے انگریز کا ویلا، زنانی سیروں سیر سونا مٹکا کر دس کوس چلی جائے نہ عزت کا خطرہ نہ مال
کی فکر۔۔۔"

"خاندانوں کی عزت تھی۔ کمیں چور اچکوں کو جرأت نہ تھی۔ فوج میں بڑی ذاتوں کے
لوگ بھرتی ہوتے۔ انگریزی سرکار اپنے درباروں میں خاندانی لوگوں کو کرسی پیش کرتے۔
۔۔۔ ہائے انگریز بڑی سیانی قوم، ہائے ایسی سست بھائیاں کسی چیز کی کمتری نہ ہوتی۔ زنانیاں
سونے سے لدی رہتیں۔ انبار اناج سے خالی نہ ہوتے۔ مارشل ذاتوں کو عزت ملتی۔ سید، اعوان
، راجپوت، پٹھان، پانچویں کسی ذات کو تو وہ منہ نہ لگاتے۔^۳

ناول گراں تاریخ کی عکاسی کرتے ہوئے تقسیم ہند کے سانحات کے بعد جس دور میں داخل ہوتا ہے وہ کشمیر پر ہندوستانی فوج کی یلغار کا عہد ہے جو تقسیم کے کچھ عرصے بعد ہی ہوئی۔ اس جنگ میں جن فوجیوں نے بہادری سے لڑتے ہوئے جام شہادت

نوش کیا، ناو لگراں سماج میں ان کی قدر و منزلت اور ان کی بہادری سے آگاہی دلاتا ہے۔ طاہرہ اقبال ایک ایسے ہی شہید کی نمازِ جنازہ کا تذکرہ کرتے ہوئے اس تاریخی واقعے کو یوں سامنے لاتی ہیں:

ہائے کیا جنازہ تھا شہید کا جنازہ..... ڈُغ ڈُغ فوجیوں کے بوٹ بندو قوں کی جھنکار، پھولوں
کی چادریں، مہینوں مٹی کی ڈھیری دکھائی نہ دی اور خوشبو کے ہلارے سے پورا پوٹھوہار مہکتا
رہا۔^۴

ناول گراں میں اگرچہ باقاعدہ طور پر تاریخ کو موضوع نہیں بنایا گیا تاہم مختلف واقعات سے پاکستانی تاریخ کے وہ زاویے سامنے آتے ہیں جنہوں نے اس سماج کو متاثر کیا۔ ایسے ہی زاویوں میں سے ایک اہم زاویہ ستر کی دہائی میں ملک سے ترک سکونت کر کے باہر کے ممالک میں روزگار کے سلسلے میں جانے والوں کے حوالے سے بھی سامنے آتا ہے۔ بہتر مستقبل کی خاطر بیرون ملک جانے کے رواج ستر کی دہائی میں ہی سامنے آیا۔ ناول گراں جو پوٹھوہاری خطے کی تہذیب و ثقافت کو سامنے لاتا ہے پاکستانی تاریخ کے اس زاویے کی بھی عکاسی کرتا ہے۔ طاہرہ اقبال ستر کی دہائی کی تاریخ بیان کرتے ہوئے اس ناول میں بیرون ملک جانے کے رجحان کی عکاسی کرتے ہوئے خطہ پوٹھوہار کی صورت حال کو یوں سامنے لاتی ہیں:

یہ ستر کی دہائی تھی جب پوٹھوہار میں سے ہر وہ مرد جو اپنے قدموں پر کھڑا ہو سکا تھا، ہر وہ بچہ
جس کی میس بھیگ رہی تھیں۔ وہ پاسپورٹ بنا کر بیرون ملک کمائی کرنے چلا گیا تھا۔ بڑے
بوڑھوں کا خیال تھا۔ پوٹھوہار مردوں سے ایسے ہی خالی ہوا ہے جیسے کبھی لام کے زمانے میں اجڑ
گیا تھا۔ عوتوں اور قریب المرگ بوڑھوں کے سوا چلتا پھرتا کوئی مرد نظر نہ آتا تھا۔^۵

یوں یہ ناول پاکستانی تاریخ کی عکاسی کرتا اور ان تاریخی واقعات کے سماج پر اثرات کو سامنے لاتا ہوا جب اسی کی دہائی میں داخل ہوتا ہے تو اس دور میں تعلیم کی طرف لوگوں کے رجحان کو سامنے لاتا ہے۔ بدلتے ہوئے زمانے کے ساتھ پوٹھوہار کے خطے میں بھی یہ تبدیلی آئی تھی کہ لڑکیاں اعلیٰ تعلیمی اداروں کی طرف بڑھ رہی تھیں اور زندگی کے مختلف شعبوں میں اپنی صلاحیتوں کو آزمانے کے لیے خود کو تیار کر رہی تھیں۔ طاہرہ اقبال ناول گراں میں اس تاریخی تبدیلی کو یوں بیان کرتی ہیں:

زمانہ بدل رہا تھا۔ ان پڑھ ماؤں کی بیٹیاں کالجوں میں پڑھ رہی تھیں۔ کوئی وکیل تو کوئی فیشن
ڈیزائنر بن رہی تھی۔ اسی کی یہ دہائی پوٹھوہار کے ان گراؤں میں ایسے داخل ہوئی تھی جیسے
کبھی یہاں گھونٹ گھونٹ بہنے والا برساتی نالہ بارشوں کی رت میں دھانے کھول کر یوں
ڈکرانے لگتا تھا کہ سامنے آنے والی ہر شے نگلتا چلا جاتا تھا۔^۶

تاریخ کا دھار بہتا چلا جاتا ہے اور یہ ناول نوے کی دہائی میں داخل ہوتا ہے تو پاکستانی تاریخ میں جدید تعلیم، بیرون ملک کی کمائی، جدیدیت کے کرشموں اور مغرب کی نقالی کے زیر اثر انگریزی زبان ہر شعبے پر اثر انداز ہونے لگتی ہے۔ ملکی سطح کے اس منظر نامے سے پوٹھوار بھی متاثر ہوتا ہے۔ اس کی پوٹھواری بولی میں بھی انگریزی زبان کے الفاظ شامل ہونے لگتے ہیں۔ یوں سماجی سطح پر بھی تبدیلیاں پیدا ہوتی ہیں جو تاریخی اہمیت کی حامل قرار پاتی ہیں۔ طاہرہ اقبال نوے کی دہائی کا تذکرہ کرتے ہوئے لکھتی ہیں:

یہ نوے کی دہائی کی شروعات تھیں جب پوٹھواری زبان میں انگریزی لفظوں کی آمیزش ہونے لگی تھی۔ لڑکیاں لڑکے امپورٹڈ اشیا کی قیمتیں پونڈوں اور ڈالروں میں بتانے لگے تھے۔ اور یورپ کے خریداری مراکز کے نام بولنے لگے تھے۔^۷

مجموعی طور پر طاہرہ اقبال کا ناول گراں تاریخ کو سماجی تناظر میں سامنے لاتا ہے۔ انھوں نے اس ناول میں پاکستان کی سیاسی تاریخ اور سیاسی اتار چڑھاؤ بیان کرنے کے بجائے پوٹھوار کے خطے کو بنیاد بناتے ہوئے ان تاریخی واقعات سے اس کہانی کو مزین کیا ہے جنہوں نے اس خطے کی تہذیب اور سماج کو متاثر کیا اور وقت گزرنے کے ساتھ ساتھ یہاں تبدیلی آتی چلی گئی۔

پاکستان کی تاریخ کا مطالعہ کیا جائے تو اس حقیقت سے آشنائی ہوتی ہے کہ اپنے قیام کے ساتھ ہی یہ نوزائیدہ مملکت مختلف مسائل کا شکار رہی ہے۔ ان مسائل اور بحرانوں میں کچھ تو ایسے تھے جو اس خطے میں بسنے والی دیگر اقوام خاص کر ہندو ذہنیت اور یہاں پر قابض برطانوی سامراج کی وجہ سے پیش آئے، جب کہ بعض مسائل ایسے بھی ہیں جن کے پیدا ہونے اور پھر آگے ہی آگے بڑھتے چلے جانے میں ہمارا اپنا کردار بھی شامل ہے۔ یہ ایسے مسائل ہیں جو ہماری جذباتیت اور کسی حد تک نااہلی اور حالات سے طوطا چیشمی کی وجہ سے پیش آئے۔ اس ضمن میں اعجاز فاروقی کی یہ رائے صائب نظر آتی ہے کہ:

جب سے پاکستان قائم ہوا ہے تب سے ہم ایک بحران سے گزر کر دوسرے بحران میں مبتلا ہوتے رہے ہیں۔ مگر ہم نے ان تاریخی واقعات کا تجزیہ کرنے کی شعوری کاوش نہیں کی۔ ہم جذبات کے دھارے پر بہتے رہے ہیں، اور سنجیدہ فکری سطح پر اٹھنے کی کوشش نہیں کی۔ ہم پوری دنیا کو نعرے اور لیبل کی عینک سے دیکھتے ہیں۔ ہم نے اس جذباتی دائرے سے نکلنے کی سعی نہیں کی، اس طرح فکری تحقیق، عقلی شعور اور تجربے کے دروازے اپنے اوپر بند کر رکھے ہیں۔^۸

پاکستان کے قیام کے ساتھ ہی سیاسی تاریخ کا وہ دور شروع ہوتا ہے جس نے آگے چل کر پاکستان کے سیاسی منظر نامے کو مکدر کرنے میں اہم کردار ادا کیا۔ ایک طرف ہجرت کے دوران میں پیدا ہونے والے مسائل اور سانحات نے اس نوزائیدہ مملکت

کے سماجی منظر نامے کو غیر تسلی بخش بنانے اور بے چینی کی فضا کو پروان چڑھانے میں اہم کردار ادا کیا تو دوسری طرف شروع ہی سے سامنے آنے والے سیاسی انتشار نے اہم کردار ادا کیا۔ سیاسی سطح پر سب سے بڑی خامی یہ سامنے آئی کہ ایک عرصے تک یہ مملکت کسی باقاعدہ آئین کے بغیر ہی چلتی رہی جس کی وجہ سے اس کی سمت واضح نہ ہو سکی۔ اس کے علاوہ حکومتی عہدوں پر براجمان نااہل افراد نے بھی مسائل پیدا کرنے میں اہم کردار ادا کیا۔ ڈاکٹر شاہد نواز پاکستان کے ابتدائی حالات کا تجزیہ کرتے ہوئے لکھتے ہیں:

پاکستان کا آغاز فکری، سیاسی اور آئینی طور پر انتشار کا دور تھا۔ مدبران، حکومتی اعلیٰ عہدیدار وقت کی ضرورت اور اہمیت سے روگردانی کرتے رہے۔ زندگی کے ہر شعبے میں معاملات کو لٹکانے اور مؤخر کرنے کا رجحان ہماری بنیاد کو کھوکھلا کر گیا۔ سماج کا ہر طبقہ خود کو ریاست کے حقوق اور تحفظ کا ٹھیکیدار سمجھنے لگا۔ اور وہ آزادی اظہار جس کا قائد نے نئی مملکت میں خواب دیکھا تھا، وہ غداری وطن ٹھہری۔ ان تمام مسائل کا حل پاکستان کے آئین میں پنہاں تھا مگر آئین کو بنانے اور لاگو کرنے میں جتنے تساہل کا مظاہرہ کیا گیا وہ اپنی جگہ پر بہت بڑا سوالیہ نشان ہے۔^۹

پاکستان کے ابتدائی سالوں کے اس انتشاری ماحول نے ادب کو موضوعاتی حوالے سے خاصی وسعت دی۔ یوں ہم دیکھتے ہیں کہ ایک طرف اُس دور میں لکھنے والے ادیبوں کے فکر و نظریہ ہجرت کے سانحات کے ساتھ ساتھ پاکستان کے اس انتشاری دور کی عکاسی ملتی ہے تو دوسری طرف بعد میں لکھنے والوں نے بھی پاکستانی تاریخ کو ادب کے سانچے میں بیان کرتے ہوئے اس دور کو خاص اہمیت دی ہے۔ دیگر اصناف ادب کی طرح ناول میں بھی پاکستان کی عصری تاریخ کو بڑے ماہرانہ انداز میں ادب کے سانچے میں ڈھال کر بیان کیا گیا ہے۔ طاہرہ اقبال کا ناول نیلی بار ایسے ہی ناولوں میں شمار ہوتا ہے جو قیام پاکستان سے لے کر بیسویں صدی کے آخر تک کی سیاسی تاریخ کو بڑی وضاحت کے ساتھ سامنے لاتا ہے۔ اس ناول میں سیاسی تاریخ کا تذکرہ کرتے ہوئے ظفر اقبال لکھتے ہیں:

ذیلی بار شاید پہلا پاکستانی ناول ہے جس میں قیام پاکستان سے لے کر تقریباً ساٹھ برس کی تاریخ کو پس منظر میں رکھا گیا ہے۔ اس زمانی دورانیہ میں وقوع پذیر سیاسی حالات و واقعات پر دیہی افراد، طبقات کے ردِ عمل کو بھی پیش کیا گیا ہے۔ یوں دیہاتیوں کا سادہ سیاسی شعور جو استحصال پینچے میں جکڑا رہا، واضح ہو جاتا ہے۔^{۱۰}

پاکستان کی سیاسی تاریخ کا ایک اہم کردار جنرل ایوب خان ہے۔ جنرل ایوب خان کا شمار ان حکمرانوں میں ہوتا ہے جنہوں نے جب تک حکومت کی عوامی سطح پر مقبولیت بھی حاصل کرتے رہے اور عوامی فلاح کے بے شمار کام بھی کیے، لیکن جب سیاسی اقتدار کا

سورج غروب ہونے کو آیا تو جتنی تیزی سے یہ عوامی مقبولیت مخالفت میں تبدیل ہوئی، اس کی مثال بھی کم ہی ملتی ہے۔ ایوب خان نے جس عہد میں زمام اقتدار اپنے ہاتھ میں لی وہ ایسا دور تھا جب ایک طرف سیاسی سطح پر خاصی شکست و ریخت دیکھنے میں آرہی تھی تو دوسری طرف سماجی سطح پر عوام محرومیوں کا شکار تھے۔ ہجرت کے سانحات کو برداشت کرتے کرتے عوام تھک چکے تھے۔ سیاست دانوں سے انھیں مایوسی ہونے لگی تھی جو اقتدار کے حصول کے لیے مختلف چالوں میں مصروف تھے لیکن عوامی فلاح کا کوئی ایجنڈا سامنے نہیں آ رہا تھا۔ ایسے حالات میں ایوب خان کا حکومت سنبھالنا عوام کے نزدیک ایسا مستحسن عمل تھا جس میں انھیں اپنے دکھوں کا مدد ادا نظر آنے لگا تھا۔ طاہرہ اقبال کا ناول نیلی بار ہمیں اس پاکستانی سیاسی تاریخ کے اس عہد کے حالات کے ساتھ ساتھ عوام کے سیاسی شعور سے بھی آگاہی دلاتا ہے۔ انھوں نے اس ناول میں ایوب خان کے دور کے حالات بیان کرتے ہوئے مارشل لا لگنے کے بعد عوامی جذبات کی بھی بھرپور عکاسی کی ہے۔ جنرل ایوب نے حکومت سنبھالنے کے بعد زراعت کی طرف خصوصی توجہ دی۔ جو زرعی اصلاحات نافذ کی گئیں ان میں جاگیرداروں کے لیے جاگیر کی ایک حد مقرر کرتے ہوئے، اضافی زمینیں ہاریوں میں تقسیم کرنے کا اعلان کیا گیا۔ ان اصلاحات نے غریب اور پسے ہوئے طبقے میں زندگی کی نئی لہر دوڑادی۔ جنرل ایوب نے اپنے دور حکومت میں جس کام سے سب سے زیادہ شہرت حاصل کی وہ زرعی اصلاحات تھیں۔ ایوب خان اس حقیقت سے آشنا تھے کہ پاکستان کی معیشت اور اس کے سماجی منظر نامے میں خوشحالی لانے کے لیے زراعت کے کردار کو نظر انداز نہیں کیا جاسکتا۔ یہی وجہ ہے کہ ایک طرف انھوں نے زرعی زمینوں کی زرخیزی میں اضافہ کرنے اور آبی ضروریات کو پورا کرنے کی طرف خاص توجہ دی تو دوسری طرف بڑے زمینداروں سے ایک خاص حد سے زیادہ زمین واپس لے کر بے زمین کسانوں میں تقسیم کرنے کی پالیسی بھی لاگو کرنے کی ٹھانی۔ طاہرہ اقبال نیلی بار میں پاکستان کی تاریخ بیان کرتے ہوئے ایوب خان کے ان اقدامات کی بھی عکاسی کرتی ہیں۔ جب بے زمین کسانوں میں زمینیں تقسیم کرنے کا اعلان کیا گیا تو وہ کسانوں جو نسل در نسل زمینداروں کی غلامی میں پستے چلے آ رہے تھے، انھیں اپنے روشن مستقبل کا وہ خواب شرمندہ تعبیر ہوتا نظر آیا جو وہ سالوں سے دیکھ رہے تھے۔ یہی وجہ ہے کہ وہ ایوب خان کو ایک مسیحا سمجھنے لگے۔ اس دور میں ایک نعرہ عام ہوا تھا کہ جو "جو داہوے اوہ ای کھاوے" یعنی جو زمین کاشت کرتا ہے وہی اس سے پورا افائدہ اٹھانے کا حق دار ہے۔ طاہرہ اقبال ایوب خان کی ان اصلاحات اور سماج پر ان کے اثرات کو جائزہ لیتے ہوئے نیلی بار میں اس کی عکاسی یوں کرتی ہیں:

یہ جو اونچی حویلی کی حفاظت میں حلق پھاڑ رہے ہیں ناب یہی اس حویلی کے مالک ہونے والے ہیں۔ ابھی بھی جنرل ایوب نے اعلان کیا ہے کہ زرعی اصلاحات ہوں گی۔۔۔۔۔۔۔۔۔۔ اس کا مطلب یہ ہے کہ جو مزارع جس کھیت کو کاشت کر رہا وہ اسی کھیت کا مالک بنادیا جائے گا۔^{۱۱}

ایوب خان کی ان اصلاحات کی وجہ سے سماج کے عام لوگ حد سے زیادہ خوش فہمی میں مبتلا ہو گئے تھے۔ اس کی ایک وجہ یہ بھی تھی کہ ایوب خان کے دور تک پاکستان کا سیاسی اور سماجی منظر نامہ خاصاً انتشار کا شکار نظر آتا ہے۔ ہجرت کے اثرات کی وجہ سے سماجی تاریخ انتشار سے بھرپور دکھائی دیتی ہے۔ اس کے علاوہ سیاسی چالبازیوں کی وجہ سے شروع ہی سے عوام کی فلاح کا کوئی بڑا منصوبہ سامنے نہیں آیا تھا۔ ایسے حالات میں جب ایوب خان نے اصلاحات کا ڈول ڈالا تو عوام کو ایوب خان کے روپ میں ایک ایسا مسیحا نظر آنے لگا جو ان کے دکھوں کا مداوا کرنے والا حقیقی رہنما تھا۔ عوام میں ایوب خان کے بارے میں جو رائے سامنے آرہی تھی، طاہرہ اقبال نیلی بار میں اس کی عکاسی یوں کرتی ہیں:

اویں نالائقو جا نگلیو! فوجی اندر کا بندہ ہے اور اب سرکار فوج کی ہے۔ اس کے پاس سب خفیہ
خبریں ہیں۔ غور سے سنو! تمہارے دن پھرنے والے ہیں۔ نیاباد شاہ غریبوں مزار عوں کا ہمدرد
دہے۔^{۱۲}

یہ فوجی اس ناول کا کردار فوجی نصیر ہے جو ہندوستان سے ہجرت کر کے آیا ہوتا ہے۔ جاگیر داری نظام کا بہت بڑا مخالف ہے اور ایوب خان کی حکومت آتے ہی کسانوں کو جاگیر داروں کے خلاف اکساتا ہے۔ ایوب خان کی اصلاحات کے اعلان سے معاشرے میں پسے ہوئے طبقے نے زندگی کا ایک نیا زاویہ دیکھا اور ہر خبر کو سچ سمجھ کر زمینداروں کی بغاوت پر اٹھ کھڑا ہوا۔ لیکن حقیقت کھلنے پر انہیں احساس ہوا کہ کچھ بھی نہیں بدلا۔ حالات کے نہ بدلنے کی بڑی وجہ بھی وہی جاگیر دار طبقہ تھا جو سال ہا سال او ر نسل در نسل غریبوں پر مسلط تھا۔ اس طبقے کے خلاف ایوب خان نے اعلان تو ضرور کیا اور کسی حد تک عملی کارروائی بھی کی لیکن وہ مکمل طور پر اس طبقے کو زیر کرنے میں ناکام رہے۔ اس کی وجہ یہ تھی کہ یہ طبقہ سماج سے لے کر حکومت تک ہر جگہ پر اپنا اثر و رسوخ رکھتا۔ ایوب خان کی اصلاحات کے اعلان کے بعد بھی اس طبقے نے اپنی شاطر چالوں کے ذریعے ان اصلاحات کو مکمل طور پر کامیاب نہ ہونے دیا۔ ڈاکٹر شاہد نواز، ایوب خان کے دور کی زرعی اصلاحات کا تذکرہ کرتے ہوئے لکھتے ہیں:

اسی دور میں زرعی اصلاحات کا ڈول ڈالا گیا، جو کہ اپنے نفاذ میں ڈھیلا ہونے کے سبب مطلوبہ مقصد حاصل نہ کر سکا۔ بڑے بڑے جاگیر داروں نے اپنی جاگیریں اپنی اولادوں، عزیزوں اور قابل بھروسہ ملازمین کے نام الاٹ کروادیں، ریاستی مشینری کو اس کا پتہ ہونے کے باوجود کچھ نہ کیا جا سکا۔^{۱۳}

یہی وجہ ہے کہ ایوب خان کی اصلاحات مطلوبہ مقاصد کے حصول میں ناکام رہیں۔ یہاں ہم دیکھتے ہیں کہ ان اصلاحات کی ناکامی نے بھی پاکستانی سماج کو متاثر کیا۔ وہ کسان اور غریب عوام جو نسل در نسل جاگیر داروں کی غلامی میں پستے چلے آ رہے تھے،

ایوب خان کی اصلاحات کے نعرے سے شہ پاکر جاگیرداروں کے سامنے سر اٹھانے لگے۔ لیکن جب یہ حقیقت سامنے آئی کہ کچھ بھی نہیں بدلا بلکہ صورت حال منٹو کے نیا قانون والی ہی ہے تو اس کے نتائج بھی وہ سامنے آئے جو منگو کو چوان کو درپیش آئے تھے۔ کسانوں کو ان کے حقوق کے نام پر جاگیرداروں کے خلاف اکسانے والے سماجی عناصر نے جب ایسے کسانوں کو بے یار و مددگار چھوڑ دیا تو وہ جاگیرداروں کی نظروں میں بھی باغی ٹھہرے۔ اس بغاوت کی سزا بھی بھگتنی پڑی۔ فوجی نصیر کے کہنے پر اس کی باتوں میں آکر جب کسانوں نے جاگیرداروں کے خلاف بغاوت کی تو اسی جاگیردار کے کہنے پر قانون نافذ کرنے والے اداروں نے ان کسانوں کے ساتھ جو سلوک کیا، نیلی بار میں اس کی عکاسی ملاحظہ ہو:

ابھی مجمع زمینوں کی تقسیم ہی طے کر رہا تھا کہ پولیس کی پوری گارڈ نے دھاوا بول دیا۔ نئے نئے زمیندار بننے کے نشی اس ناگہانی حملے سے سنبھل ہی نہ پائے۔ پولیس کے ڈنڈے، بندوقوں کے بٹ، بھاری بوٹ اور تنومند چائے اور چھپر کوئی ایسا پلی ہتھیار نہ تھا جو وہاں کارآمد نہ ہوا۔^{۱۴}

یہ سب کچھ غریب کسانوں کے ساتھ مہاجر فوجی نصیر کے اکسانے پر ہوا۔ فوجی حکومت ہونے کی وجہ سے لوگ اس فوجی نصیر کی باتوں پر اندھا اعتماد کرتے تھے، لیکن جب حقیقت کھل کر سامنے آئی تو انھیں معلوم ہونے لگا کہ سب کچھ اک سراب ہے۔ ان کی بے بسی پہلے سے بھی بڑھ گئی۔ پہلے یہ غریب کسان جاگیرداروں کی صرف غلامی کرتے تھے اور غیر مشروط طور پر ان کے وفادار تھے لیکن اب اس صورت حال کے بعد انھیں جاگیرداروں کے سامنے اپنی صفائی بھی پیش کرنے کی ضرورت پیش آنے لگی اور اپنی وفاداری کا یقین بھی دلانا پڑا۔ یہی وجہ ہے کہ ناول نیلی بار میں ذیلداری کی ملازمہ اپنے غریب مردوں کی صفائی دیتے ہوئے کہتی ہے:

ذیلداری جی سرداری جی ہمارے بندوں کا کوئی قصور گناہ نہیں۔ وہ شوہدے تو ان پڑھ ناسمجھے بے عقلی یہ تو مہاجروں کا ڈالا ہوا رولا ہے مکانی جی! انھیں چھتر لگوائیں تاکہ آگے سے ہم بھولے غریبوں کو یہ نہ ورتیں۔ ساڈے کملے مردانوں ورتیانے تے تہاڈے نال دشمنی سیرھی نہیں۔۔۔^{۱۵}

اس سے ظاہر ہوتا ہے کہ طاہرہ اقبال نے نیلی بار میں نہ صرف تاریخ کے مختلف واقعات اور اتار چڑھاؤ کو بڑی کامیابی سے بیان کیا ہے بلکہ ان تاریخی واقعات کے سماج پر پڑنے والے اثرات کو بھی نمایاں کیا ہے۔ یہی ایک تخلیق کار کا بڑا وصف ہوتا ہے کہ وہ تاریخ کو ادب کے سانچے میں یوں ڈھالتا ہے کہ تاریخ اور سماج کا رشتہ بھی سامنے آنے لگتا ہے۔ طاہرہ اقبال اس رشتے کو سامنے لانے میں کامیاب رہی ہیں۔

حوالہ جات

- ۱۔ طاہرہ اقبال، گراں، اسلام آباد: دوست پبلی کیشنز، ۲۰۱۹ء، ص ۲۲۔
- ۲۔ طاہرہ اقبال، گراں، ص ۳۹۔
- ۳۔ طاہرہ اقبال، گراں، ص ۴۱۔
- ۴۔ طاہرہ اقبال، گراں، ص ۲۷۔
- ۵۔ طاہرہ اقبال، گراں، ص ۷۹۔
- ۶۔ طاہرہ اقبال، گراں، ص ۸۵۔
- ۷۔ طاہرہ اقبال، گراں، ص ۹۰۔
- ۸۔ اعجاز فاروقی، پاکستان کافکری بحران، لاہور، سنگ میل پبلی کیشنز، ۱۹۹۰ء، ص ۹۔
- ۹۔ شاہد نواز، پاکستانی اردو ناول میں عصری تاریخ، سرگودھا: جامعہ سرگودھا، ۲۰۱۸ء، ص ۶۱۔
- ۱۰۔ ظفر اقبال، نیلی بار، طاہرہ اقبال کانیا ناول (کالم) مطبوعہ، روزنامہ دنیا، لاہور: ۲۷ اپریل ۲۰۱۷ء۔
- ۱۱۔ طاہرہ اقبال، نیلی بار، اسلام آباد: دوست پبلی کیشنز، ۲۰۱۷ء، ص ۷۲۔
- ۱۲۔ طاہرہ اقبال، نیلی بار، ص ۷۷۔
- ۱۳۔ شاہد نواز، پاکستانی اردو ناول میں عصری تاریخ، ص ۶۹۔
- ۱۴۔ طاہرہ اقبال، نیلی بار، ص ۷۶۔
- ۱۵۔ طاہرہ اقبال، نیلی بار، ص ۷۷۔